

भारत सरकार  
स्वास्थ्य और परिवार कल्याण मंत्रालय  
स्वास्थ्य और परिवार कल्याण विभाग

लोक सभा  
अतारांकित प्रश्न संख्या: 1105  
दिनांक 25 जुलाई, 2025 को पूछे जाने वाले प्रश्न का उत्तर

**ज़ीका वायरस के मामले**

**†1105. डॉ. थोल तिरुमावलवन:**

क्या स्वास्थ्य एवं परिवार कल्याण मंत्री यह बताने की कृपा करेंगे कि:

- (क) क्या सरकार के पास गत पाँच वर्षों के दौरान हमारे देश में पाए गए जीका वायरस संक्रमण की संख्या के संबंध में आँकड़े हैं;
- (ख) यदि हां, तो तत्संबंधी वर्ष-वार ब्यौरा क्या है;
- (ग) क्या देश में जीका वायरस संक्रमण का पता लगाने के लिए आवश्यक जाँच और सटीक परीक्षण किट उपलब्ध है और यदि हाँ, तो तत्संबंधी ब्यौरा क्या है; और
- (घ) क्या किट स्वदेश में ही निर्मित है या आयात की गई है और यदि हां, तो तत्संबंधी ब्यौरा क्या है?

उत्तर  
स्वास्थ्य और परिवार कल्याण मंत्रालय में राज्य मंत्री  
(श्री प्रतापराव जाधव)

(क) और (ख): राष्ट्रीय रोग नियंत्रण केंद्र (एनसीडीसी) के एकीकृत रोग निगरानी कार्यक्रम (आईडीएसपी) को जीका वायरस सहित 50 से अधिक प्रकोप-प्रवण संचारी रोगों की निगरानी और अनुक्रिया का दायित्व सौंपा गया है। भारत में जीका वायरस का ऐसा पहला मामला वर्ष 2017 में सामने आया था, जब गुजरात से इसके मामले सामने आए थे। तब से, देश के विभिन्न हिस्सों में छिटपुट प्रकोप हुए हैं। एकीकृत स्वास्थ्य सूचना मंच (आईएचआईपी) पोर्टल पर राज्यों द्वारा सूचित जीका वायरस के मामलों का विवरण निम्नलिखित है;

वर्ष	2021	2022	2023	2024	2025
ज़ीका वायरस के मामलों की संख्या	234	2	23	83	0

(ग) और (घ): केंद्रीय औषधि मानक नियंत्रण संगठन (सीडीएससीओ) द्वारा जीका वायरस परीक्षण के लिए जीन्स2मी आरटीपीसीआर, डायग्नोसोर आरटीपीसीआर, क्वांटिप्लस आरटीपीसीआर अनुमोदित स्वदेशी परीक्षण किट हैं। भारतीय बाजार में भी सीडीएससीओ द्वारा अनुमोदित कई आयातित किट उपलब्ध हैं।

\*\*\*\*\*